

गुरु साहिब ने अपना सर्वस्व न्योछावर कर दिया

श्री आनंदपुर साहिब, 24 नवंबर. पंजाब के वित्त मंत्री एडवोकेट हरपाल सिंह चीमा ने श्री आनंदपुर साहिब में भाई जैता जी स्मारक पर सोमवार को बुलाये गये पंजाब विधान सभा के ऐतिहासिक विशेष सत्र को संबोधित करते हुए नौबे पातरशाह श्री गुरु तेग बहादुर जी के 350वें शहीदी दिवस पर श्रद्धांजलि दी.

रंगरेटा गुरु का बेटा भाई जैता जी को समर्पित इस स्थान से संबोधन करते हुए वित्त मंत्री ने गुरु साहिब की अनुपम शहादत को मानव इतिहास में सर्वोच्च बताया और कहा कि गुरु साहिब ने दूसरे धर्म और मानव अधिकारों की रक्षा के लिए अपना सर्वस्व न्योछावर कर दिया.



अमृतसर, श्री आनंदपुर साहिब पवित्र शहर घोषित

पंजाब सरकार ने श्री गुरु तेग बहादुर के 350वें शहीदी दिवस को समर्पित विधानसभा का विशेष सत्र सोमवार को श्री आनंदपुर साहिब में आयोजित किया. इस सत्र के दौरान पंजाब सरकार ने राज्य के तीन शहरों, अमृतसर वॉल्ड सिटी, तलवंडी साबो और श्री आनंदपुर साहिब को पवित्र शहर का दर्जा देने का फैसला किया है.

कर्नाटक में सियासी खींचतान तेज, विधायक दिल्ली में डटे

► सिद्धारमेया के खिलाफ शिवकुमार गुट का दावा

नई दिल्ली, 24 नवंबर. कर्नाटक में मुख्यमंत्री बदलने की मांग को लेकर खींचतान जारी है और छह से ज्यादा कांग्रेस विधायक रविवार देर शाम दिल्ली पहुंचे.

पिछले एक सप्ताह से कांग्रेस विधायकों का दिल्ली आना जारी है. सूत्रों के अनुसार कर्नाटक कांग्रेस में राजनीति इन दिनों काफी तेज हो चुकी है. उधममुख्यमंत्री छोट शिवकुमार के समर्थक विधायक मुख्यमंत्री बदलने की मांग को लेकर दिल्ली में कांग्रेस आलाकमान का दरवाजा खटखटा रहे हैं. पिछले एक हफ्ते में तीसरी बार ऐसा हुआ

है, जब शिवकुमार गुट के विधायक दिल्ली आये हैं. दिल्ली में जुटे सभी विधायक मुख्यमंत्री सिद्धारमेया के खिलाफ असंतोष जता रहे हैं. विधायकों का मानना है कि पार्टी में सब कुछ ठीक नहीं चल रहा है आलाकमान को इस मामले में फैसला लेना चाहिए. ये विधायक आलाकमान के जवाब का इंतजार कर रहे हैं. विधायकों का गुस्सा बजट आवंटन, टिकट वितरण और सत्ता में साझेदारी जैसे मुद्दों को लेकर है. गौरतलब है कि कांग्रेस अध्यक्ष मल्लिकार्जुन खरेगे बेंगलुरु में स्थानीय नेताओं के साथ बैठकों में व्यस्त हैं. कर्नाटक में मुख्यमंत्री बदलाव पर श्री खरेगे ने कहा है कि जल्दबाजी में कोई कदम नहीं उठाया जाएगा.

यूक्रेन प्रतिबधित हथियारों का कर रहा इस्तेमाल : रूस

मॉस्को, 24 नवंबर. यूक्रेनी सेना अंतरराष्ट्रीय समझौतों की पूरी तरह से अनदेखी करते हुए, बड़ी मात्रा में विभिन्न प्रकार की प्रतिबंधित हथियारों का इस्तेमाल कर रही है. यह दावा रूसी सेना के एक कमांडर ने किया. रूस असॉल्ट टुकड़ी के एक कमांडर ने स्पुतनिक को बताया, एंटीपर्सनल माइन्स के कई अलग-अलग संशोधनों का उपयोग बहुत अधिक हो गया है. मैग्नेटिक रेजोनेंस पर रिमोट से संचालित होने वाले विस्फोटकों का खतरा भी काफी बढ़ गया है. कई अलग-अलग प्रकार के माइन्सचीपर ट्रैप्स तैयार किए हैं. पिछले साल की तुलना में इन विशेष विस्फोटकों से उत्पन्न खतरा स्पष्ट रूप से काफी बढ़ गया है.

राजनाथ के बयान से पाक में बढ़ी बैचेनी

नई दिल्ली, 24 नवंबर. रक्षा मंत्री राजनाथ सिंह ने एक बार फिर सिंध को चर्चा में ला दिया है. उन्होंने रविवार को दिल्ली में आयोजित हुए सिंधी सम्मेलन को संबोधित करते हुए सिंध इलाके को लेकर जो कहा, उसकी गुंज फौज ही पाकिस्तान में भी सुनाई दी.

श्री सिंह ने कहा, सिंध, भारत का हिस्सा भले ही न हो लेकिन सभ्यतागत रूप से हमेशा भारत का हिस्सा रहेगा. जहां तक जमीन की बात है, बाईरों तो बदल सकते हैं, क्या पता फिर से सिंध, भारत में वापस आ जाए. श्री सिंह के इसी बयान पर पाकिस्तान ने प्रतिक्रिया देते हुए कहा, ऐसे बयान एक विस्तरावादी हिंदुत्व सोच को दिखाते हैं, जो स्थापित हकीकतों

श्री सिंह ने यह भी कहा, विभाजन के बाद सिंधी समाज ने भारत में शून्य से शुरुआत की, लेकिन अपने परिश्रम और साहस से सफलता के नए आयाम स्थापित किए. आज भारत ही नहीं, दुनिया भर में सिंधी समुदाय समाज निर्माण के विभिन्न कार्यों में महत्वपूर्ण योगदान दे रहा है. इतिहास गवाह है कि भारत की अर्थव्यवस्था को सशक्त बनाने में भी इन्होंने उल्लेखनीय भूमिका निभाई है. गौरतलब है कि जब अंग्रेजों का भारत पर कब्जा था तो सिंध का इलाका बाँबू प्रांत (महाराष्ट्र-गुजरात) का हिस्सा था. जब 1947 में स्वतंत्रता मिली तो सिंध पाकिस्तान को मिल गया और सिंधियों का भारत में पलायन हुआ.

जो क्षेत्रीय शांति और स्थिरता को खतरे में डालते हैं. पाकिस्तान से आए सिंधी लोग आज भी यह कहते हैं, घटना ठीक वैसे ही हुई जब ईरान में इस्लाम के बढ़ते नियंत्रण के कारण मूल निवासी पारसी, जमीन छोड़ कर महाराष्ट्र आ बसे थे.

महाराष्ट्र में चुनाव से पहले 100 पार्षद निर्विरोध चुने गए

49 उत्तर महाराष्ट्र से, 41 पश्चिम महाराष्ट्र से है पार्षद

नागपुर, 24 नवंबर. बिहार में शानदार जीत के बाद भाजपा के लिए महाराष्ट्र से भी बड़ी राजनीतिक खबर सामने आई है.

राज्य में 2 दिसंबर को होने वाले नगर परिषद और नगर पंचायत चुनाव से पहले ही पार्टी ने बढ़त बना ली है. प्रदेश भाजपा अध्यक्ष रविंद्र चव्हाण के मुताबिक, पार्टी के 100 पार्षद बिना किसी मुकाबले के ही निर्विरोध चुन लिए गए हैं. यही नहीं, तीन नगर परिषद अध्यक्ष भी बगैर चुनाव मैदान में उतरे ही निर्वाचित घोषित हो गए.



चव्हाण ने इसे प्रधानमंत्री और मुख्यमंत्री देवेंद्र फडणवीस के नेतृत्व की लोकप्रियता और भाजपा संगठन की मजबूत पकड़ का परिणाम बताया है. उन्होंने दावा किया कि मतदान से पहले इतनी बड़ी संख्या में सीटें मिलना पार्टी के बढ़ते जनाधार का संकेत है. लेकिन विपक्ष इसे भाजपा की लोकप्रियता नहीं, बल्कि चुनावी दबाव व सत्ता के प्रभाव का नतीजा बता रहा है.



एक नजर में

थाईलैंड में 24 घंटे में 335 ममिा बारिश

बैंकाक, 24 नवंबर. थाईलैंड में बारिश ने 300 साल का रिकॉर्ड तोड़ दिया है. इसके चलते दस राज्यों में भीषण बाढ़ आ गई है. मौसम विभाग और रॉयल इरिगेशन डिपार्टमेंट के मुताबिक तेज मौसून ट्रफ और लो-प्रेशर सिस्टम के कारण पिछले कई दिनों से भारी बारिश हो रही है. कई जगहों पर 24 घंटे के भीतर 300 से 500 ममिी तक बारिश दर्ज की गई है. सबसे ज्यादा नुकसान सोंगखला प्रांत के हाट याई शहर में हुआ. यहां 21 नवंबर को 335 ममिी बारिश रिकॉर्ड की गई. इससे घरों, दुकानों और सड़कों में भारी नुकसान हुआ. कई स्थानों पर लोग घरों में फंसे हुए हैं और रेस्क्यू टीमें उन्हें सुरक्षित स्थानों पर ले जाने में जुटी हैं. स्थिति पर करीब से नजर रखी जा रही है और जरूरत पड़ते ही अतिरिक्त रेस्क्यू बल तैनात किए जाएंगे. मौसम विभाग ने अगले 24 घंटों में भी दक्षिणी हिस्सों में भारी बारिश की चेतावनी दी है.

हमले में पांच लोगों की मौत और 28 घायल

बेरुत, 24 नवंबर. लेबनान में बेरुत के दक्षिणी उपनगरों में रविवार की शाम अचानक तेज रोशनी चमकी, उसके बाद गुंज उठा एक धमाका और कुछ ही सेकंड में नौ मंजिला इमारत का हिस्सा मलबे के ढेर में बदल गया. यह वही इलाका है जहाँ हिजबुल्लाह का मजबूत प्रभाव माना जाता है. इजरायल ने दावा किया कि उसकी एयरस्ट्राइक ने हिजबुल्लाह के शीर्ष सैन्य चेहरे और चीफ ऑफ जनरल स्टाफ हायथम अली तबताबाई को निशाना बनाकर मार गिराया है. हालांकि हिजबुल्लाह ने इस दावे की पुष्टि नहीं की, लेकिन स्वीकार किया कि एक वरिष्ठ नेता को टारगेट किया गया था. लेबनान के स्वास्थ्य मंत्रालय के मुताबिक इस हमले में पाँच लोगों की मौत और 28 से अधिक लोग घायल हुए हैं. विस्फोट की तीव्रता इतनी ज्यादा थी कि सड़क पर खड़ी कई गाड़ियां जलकर खाक हो गईं और आसपास की इमारतों के शीशे चकनाचूर हो गए.

765 क्विंटल अवैध धान परिवहन करते 3 ट्रक जप्त

बीजापुर, 24 नवंबर. छत्तीसगढ़ के बीजापुर में समर्थन मूल्य पर धान खरीदी प्रक्रिया को पारदर्शी एवं सुचारु बनाए रखने जिला प्रशासन द्वारा सीमावर्ती क्षेत्रों में सख्त निगरानी जारी है. कलेक्टर साबित मिश्रा के निर्देश पर तारलागुडा चेक पोस्ट में सोमवार को बड़ी कार्रवाई की गई, जहां कुल 765 क्विंटल धान परिवहन कर रहे तीन ट्रकों को जप्त किया गया. वाहन चालकों ने पूछताछ में बताया कि यह धान तेलंगाना के मुलगु जिले से पेन सीडस नामक माध्यम के जरिए रायपुर-दुर्ग भेजा जा रहा था.

प्राकृतिक खेती को बढ़ाना आवश्यक है

अंतराष्ट्रीय सस्य विज्ञान कांग्रेस शुभारंभ पर बोले शिवराज सिंह

नई दिल्ली, 24 नवंबर. केंद्रीय कृषि एवं किसान कल्याण और ग्रामीण विकास मंत्री शिवराज सिंह चौहान के मुख्य आतिथ्य में छत्रा अंतराष्ट्रीय सस्य विज्ञान कांग्रेस आज नई दिल्ली के एनपीएल ऑडिटोरियम, पूसा परिसर में शुरू हुआ.

यह तीन दिवसीय वैश्विक कार्यक्रम 26 नवंबर तक चलेगा. शुभारंभ सत्र में केंद्रीय मंत्री शिवराज सिंह ने कृषि वैज्ञानिकों से कहा कि वे ऐसा अनुसंधान करें, जिससे आम किसानों को उसका लाभ मिले. पोषणयुक्त खाद्यान्न की उपलब्धता के साथ किसानों की आजीविका सुरक्षित करने की



आवश्यकता बताते हुए शिवराज सिंह ने कहा कि आज प्राकृतिक खेती को बढ़ाना आवश्यक है, हम सबको चिंता करना जरूरी है कि ये धरती कैसी सुरक्षित रहे. कृषि में विज्ञान के माध्यम से हमने खाद्यान्न उत्पादन में नए कोटिर्माण स्थापित किए हैं, परंतु छोटी जोत के किसानों की आजीविका सुनिश्चित करने हेतु चिंतन करने की आवश्यकता है.

छात्राओं को ऑनलाइन सुरक्षा व लैंगिक समानता पर दी जानकारी

जशपुर, 24 नवंबर. छत्तीसगढ़ के जशपुर में पुलिस और यूनिसेफ के संयुक्त तत्वाधान में क्लिक सेफ एवं साइबर जागरूकता कार्यक्रम का आयोजन शासकीय पोस्ट मैट्रिक बालिका छात्रावास जशपुर में किया गया.

कार्यक्रम का उद्देश्य छात्राओं को बढ़ते साइबर अपराधों, मानव तस्करी, बाल विवाह, नशा पान, सोशल मीडिया सुरक्षा और लैंगिक समानता के मुद्दों पर जागरूक करना था. सोमवार को पुलिस अधीक्षक कार्यालय से मिली जानकारी के मुताबिक, आज के डिजिटल युग में मोबाइल, ऑनलाइन बैंकिंग और सोशल मीडिया के बढ़ते

उपयोग के साथ साइबर अपराध भी तेजी से बढ़े हैं. साइबर ठग लगातार नए-नए तरीके अपनाकर लोगों को धोखा दे रहे हैं, ऐसे में जागरूकता ही सुरक्षा का सबसे बड़ा माध्यम है. इसी दृष्टि से जशपुर पुलिस ने यूनिसेफ के सहयोग से क्लिक सेफ नामक अभियान के तहत साइबर योद्धाओं को तैयार किया है, जो बाजार, हाट-बाजार, स्कूल-कॉलेजों सहित विभिन्न स्थानों पर लोगों को साइबर सुरक्षा और सामाजिक मुद्दों पर जानकारी दे रहे हैं. इसी क्रम में 23 नवंबर को साइबर सेल जशपुर और यूनिसेफ टीम द्वारा छात्रावास में जागरूकता कार्यक्रम आयोजित किया गया.

शामली स्टेशन होगा मॉडर्न, 25 करोड़ की सौगात

‘अमृत भारत स्टेशन योजना’ के तहत नई आधुनिक सुविधाएं 2014 के बाद 5272 किमी नए ट्रैक

नई दिल्ली, 24 नवंबर केंद्रीय रेल, सूचना एवं प्रसारण तथा इलेक्ट्रॉनिक्स एवं सूचना प्रौद्योगिकी मंत्री अश्विनी वैष्णव तथा केंद्रीय कौशल विकास एवं उद्यमिता राज्य मंत्री जयंत चौधरी ने आज दिनांक 24 नवम्बर को बड़ौत स्टेशन पर दिल्ली और शामली के बीच दो नई मेमू सेवाओं के प्रारंभ होने से इस क्षेत्र के डेली पैसेंजर्स, छात्र, किसान और प्रोफेशनल्स को बेहतर मोबिलिटी का लाभ मिलेगा. उन्होंने बताया कि शामली स्टेशन को ‘अमृत भारत स्टेशन योजना’ के तहत 25 करोड़ रुपये की लागत



से आधुनिक और विश्वस्तरीय बनाया जा रहा है शामली-बागपत क्षेत्र की एक लंबे समय से लंबित मांग आज दो नई मेमू ट्रेनों के उद्घाटन के साथ पूरी हो रही है. ये ट्रेनें इस क्षेत्र के लोगों के लिए यात्रा को आसान बना देंगी.

श्री वैष्णव द्वारा दिल्ली-शामली खंड के दोहरीकरण की घोषणा के समय, बड़ौत स्टेशन पर उपस्थित विशाल जनसमूह ने तालियां बजाकर इसका स्वागत किया. मंच पर उपस्थित नेताओं ने क्षेत्र की लंबे समय से लंबित मांग को पूरा करने के लिए श्री अश्विनी वैष्णव और आभारी भी व्यक्त किया. श्री वैष्णव ने कहा कि उतर प्रदेश में वर्ष 2014 के बाद 5272 किलोमीटर नए ट्रैक बनाए गए हैं जो रिकॉर्डब्रेकिंग के कुल रेल नेटवर्क के बराबर है. उत्तर प्रदेश में रेलवे लाइनों का शत-प्रतिशत इलेक्ट्रिफिकेशन किया जा चुका है.

भावुक संदेश पोस्ट किए देश के बड़े नेताओं ने व्यक्त की गहरी संवेदना

धर्मेंद्र के निधन पर राजनीतिक गलियारों में शोक की लहर

नई दिल्ली, 24 नवंबर. देश भर में आज गहरा सन्नाटा सा छाया है, क्योंकि भारतीय सिनेमा के दिग्गज कलाकार श्री धर्मेंद्र जी अब हमारे बीच नहीं रहे.

उनकी विदाई ने न सिर्फ बॉलीवुड को झकझोर दिया, बल्कि पूरे देश के दिलों को एक साथ दुखी कर दिया है. परदे पर अपनी सादगी, मुस्कान और दमदार किरदारों से करोड़ों लोगों के दिलों में जगह बनाने वाले धर्मेंद्र जी के जाने से हर कोई भावुक है. सोशल मीडिया से लेकर संसद तक हर जगह सिर्फ एक ही नाम गुंज रहा है-धर्मेंद्र. फिल্মी जगत के



सितारे अंशुओं के साथ उन्हें याद कर रहे हैं, वहीं राजनीतिक गलियारों में भी शोक की लहर फैल गई है. देश के बड़े नेताओं ने उनके निधन पर गहरी संवेदना व्यक्त की है. केंद्रीय गृह मंत्री अमित शाह, रक्षा मंत्री राजनाथ सिंह, विपक्ष के वरिष्ठ नेता

मल्लिकार्जुन खरेगे सभी ने एक्स (ट्विटर) पर भावुक संदेश साझा किए और धर्मेंद्र जी के योगदान को याद किया. लोगों का कहना है कि धर्मेंद्र जी सिर्फ एक अभिनेता नहीं थे, बल्कि वह एक भावना थे-सरलता, विनम्रता और ईंसानियत का चेहरा. उनकी मुस्कान, उनका अंदाज और उनकी फिल्में आने वाले समय में भी लोगों की यादों में हमेशा जिंदा रहेंगी. धर्मेंद्र जी उन चुनिंदा अभिनेताओं में से एक रहे, जिन्होंने जिस किरदार को छुआ, वह जीवंत बन उठा और अपनी इसी कला के माध्यम से उन्होंने हर आयु-वर्ग के करोड़ों दर्शकों का दिल जीता.

केंद्रीय गृह एवं सहकारिता मंत्री अमित शाह ने प्रसिद्ध फिल्म अभिनेता श्री धर्मेंद्र के निधन पर गहरी शोक व्यक्त किया है. एक्स पर पोस्ट में अमित शाह ने कहा बेहतरीन अभिनय से 6 दशकों तक हर देशवासी के दिल को छूने वाले धर्मेंद्र जी का निधन सिनेमा जगत के लिए क्षति है. सामान्य परिवार से आकर उन्होंने फिल्म जगत में अमिट पहचान बनाई.

रक्षा मंत्री राजनाथ सिंह ने प्रसिद्ध हिंदी फिल्म अभिनेता धर्मेंद्र जी के निधन से अत्यंत दुख हुआ. उन्होंने अपने बेजोड़ आकर्षण और ईमानदारी से कई यादगार किरदारों की जीवंत बना दिया. भारतीय सिनेमा में उनके उल्लेखनीय योगदान को हमेशा याद किया जाएगा. उनके शोक संसार परिवार और अनगिनत प्रशंसकों के प्रति मेरी हार्दिक संवेदना.

खरेगे ने सोशल मीडिया पर अपने पोस्ट में कहा भारतीय फिल्म जगत ने आज एक बहुमूल्य सितारा खो दिया. वर्ष 2012 पद्मभूषण से सम्मानित धर्मेंद्र ने दशकों तक सिनेमा प्रेमियों के दिलों पर राज किया और अपने अभूतपूर्व अभिनय तथा सादगीपूर्ण जीवन से एक गहरी छाप छोड़ी. उन्होंने आगे कहा, मशहूर अभिनेता धर्मेंद्र अब हमारे बीच नहीं रहे.

चाकघाट व्यापार मंडल का निःशुल्क स्वास्थ्य शिविर आयोजित



चाकघाट 24 नवंबर, 20वीं बार हर महीने की 24 तारीख को चाकघाट व्यापार मंडल के आयोजन में चार निःशुल्क स्वास्थ्य शिविर निःशुल्क डेंटल चेकअप एवं दवाई वितरण निःशुल्क एलोपैथिक जांच चिकित्सा शिविर (नशुर बीपी को निःशुल्क जांच) एवं निःशुल्क नेत्र परीक्षण एवं मोतियाबिंद का निःशुल्क ऑपरेशन हेतु मरीजों को जांच की गई

स्थान बड़े हुमानजी मंदिर चाकघाट में एक बार फिर आपके नगर क्षेत्र चाकघाट में चाकघाट व्यापार मंडल के सौजन्य से दिनांक 24 नवंबर 2025 दिन सोमवार को सुबह 10 बजे स्वास्थ्य शिविर का आयोजन किया गया 123 मरीजों को ओपीडी 17 मरीज के मोतियाबिंद ऑपरेशन हेतु

चित्रकूट रवाना किया गया दीप प्रज्वलित मुख्य अतिथि अध्यक्ष का संघ के पूर्व अध्यक्ष ब्रह्मनारायण शर्मा जी पार्षद दिनकर सिंह जी के उपस्थिति में शुभारंभ हुआ, इस दौरान व्यापार मंडल अध्यक्ष मुकुंश गुप्ता एवं सभी पदाधिकारियों, व्यापारियों क्षेत्रीय जनो की उपस्थिति रही. चाकघाट व्यापार मंडल के अध्यक्ष मुकुंश कुमार गुप्ता उपाध्यक्ष अशोक गुप्ता गौल कोषाध्यक्ष अरुण केसवानी सचिव धीरज बाबू केसवानी सह सचिव अजय सोधिया एवं सदस्य गण शारदा प्रसाद केसवानी संजय केसवानी गल्ल व्यापारी संतोष जैनसाथ में व्यापार मंडल के सभी पदाधिकारी गण एवं वरिष्ठ जनो के सहयोग से यह आयोजन पूरा हुआ.